

“निसर्ग” चक्रीवादळामुळे रायगड व रत्नागिरी जिल्हयातील निराधार झालेल्या कुटुंबांना “एक विशेष बाब” म्हणून मोफत केरोसिन वाटपासाठी झालेल्या खर्चाकरिता निधी वितरीत करण्याबाबत....

महाराष्ट्र शासन
महसूल व वन विभाग,
शासन निर्णय, क्रमांक :- सीएलएस-२०२०/प्र.क्र.१७९/म-३,
मंत्रालय, मुंबई - ४०० ०३२
दिनांक :- १२ एप्रिल, २०२१

वाचा :-

- १) महसूल व वन विभाग, शासन निर्णय, क्रमांक :- सीएलएस-२०२०/प्र.क्र.१७९/म-३, दि.२६.०८.२०२०
- २) जिल्हाधिकारी, रायगड यांचे क्र.पुशा/कात-२/केरोसिन/निसर्ग चक्रीवादळ अनुदान मागणी/२०२१/१२९६, दि.२२.०३.२०२१ चे पत्र
- ३) जिल्हाधिकारी, रत्नागिरी यांचे क्र. पुरवठा/७/कावि-धान्य/२०२०, दि.०८.०७.२०२० चे पत्र

प्रस्तावना :-

दि.०३.०६.२०२० रोजी निसर्ग चक्रीवादळाचा तडाखा राज्यातील काही जिल्हयांमध्ये बसला आहे. या परिस्थितीमुळे सामान्य जनजीवन मोठ्या प्रमाणात विस्कळीत झाले आहे. निसर्ग चक्रीवादळामुळे घरांचे नुकसान झाल्याने अनेक कुटुंब निराधार झालेली आहेत. त्यामुळे दि.०९.०६.२०२० रोजी झालेल्या मंत्रिमंडळ बैठकीमध्ये बाधित जिल्हयांना मोफत अन्न धान्य व केरोसिन वाटप करण्यास मंत्रिमंडळाने मान्यता दिली आहे. त्यानुसार निसर्ग चक्रीवादळामुळे निराधार झालेल्या कुटुंबांना “एक विशेष बाब” म्हणून मोफत अन्न धान्य व केरोसिन वाटप करण्याचे आदेश शासन निर्णय, दि.२६.०८.२०२० अन्वये विभागीय आयुक्त, कोकण विभाग यांना देण्यात आले आहेत. सदर शासन निर्णयानुसार रायगड व रत्नागिरी जिल्हयात निसर्ग चक्रीवादळामुळे पूर्णतः नष्ट झालेल्या पक्क्या, कच्च्या घरांसाठी व झोपड्यांसाठी तसेच अंशतः पडझड झालेल्या (किमान १५% नुकसान) कच्च्या व पक्क्या घरांपैकी ज्या घरांचे छत क्षतीग्रस्त झाल्याने अथवा पत्रे/कौले/छत उडून गेल्याने घरातील कपडे व घरगुती भाड्याने/वस्तुंचे नुकसान झाले आहे अशा सर्व निराधार झालेल्या कुटुंबांना प्रति कुटुंब १० किलो गहू, १० किलो तांदूळ व ५ लिटर केरोसिन मोफत पुरविण्यास शासनाची मान्यता देण्यात आली आहे.

त्यानुसार रायगड, रत्नागिरी जिल्हयातील निसर्ग चक्रीवादळामुळे बाधित व्यक्तींना मोफत केरोसिन वाटप करण्यात आले आहे. सदर मोफत वाटप केलेल्या केरोसिनच्या खर्चाची प्रतिपूर्ती करण्याची बाब शासनाच्या विचाराधीन होती. याप्रकरणी सर्व बाबी विचारात घेऊन शासनाने पुढीलप्रमाणे निर्णय घेतला आहे.

शासन निर्णय :-

दि.०३.०६.२०२० रोजी निसर्ग चक्रीवादळामुळे रायगड व रत्नागिरी जिल्ह्यातील बाधित झालेल्या नागरीकांना मोफत वितरीत केलेल्या केरोसीनच्या खर्चाची प्रतीपूर्ती करण्यासाठी खालील तक्त्यात नमूद केल्यानुसार रु.१,४४,१७,४८८/- (रुपये एक कोटी चव्वेचाळीस लक्ष सत्तरा हजार चारशे अठ्ठ्याऐंशी फक्त) इतका निधी विभागीय आयुक्त, कोकण यांना अदा करण्यास याद्वारे शासन मंजूरी देण्यात येत आहे.

अ. क्र.	विभागीय आयुक्त	जिल्हा	वितरीत करावयाची रक्कम (रुपयात)
१.	विभागीय आयुक्त, कोकण	जिल्हाधिकारी, रायगड	१,००,०२,४४८.००
		जिल्हाधिकारी, रत्नागिरी	४४,१५,०४०.००
	एकूण		१,४४,१७,४८८.००

२. रायगड व रत्नागिरी जिल्ह्यातील बाधित झालेल्या नागरीकांना मोफत वितरीत केलेल्या केरोसीनच्या खर्चाची प्रतीपूर्ती करावयाची रक्कम विभागीय आयुक्त, कोकण यांच्यामार्फत उपलब्ध करून देण्यात येत आहे. कक्ष अधिकारी म-११ यांनी सदर निधी अर्थसंकल्पित वितरण प्रणालीवर विभागीय आयुक्त, कोकण यांना वितरीत करावा.

३. याबाबतचा खर्च, “मागणी क्र.सी-६, प्रधान लेखाशीर्ष-२२४५-नैसर्गिक आपत्तीच्या निवारणासाठी अर्थसहाय, ०२, पूर चक्रीवादळे इत्यादी, १०१, अनुग्रह सहाय्य, (९२) राज्य आपत्ती प्रतिसाद निधीच्या मानकाव्यतिरिक्त खर्च, (९२)(०६) राहत केंद्रामध्ये निवारा, अन्न, वस्त्र, औषधे इत्यादींचा पुरवठा (२२४५ २२४७), ३१ सहाय्यक अनुदाने” या मुख्य लेखाशीर्षाखाली सन २०२१-२०२२ या वित्तीय वर्षी पुनर्विनियोजनाद्वारे प्राप्त झालेल्या तरतूदीतून भागविण्यात यावा आणि त्याच लेखाशीर्षाखाली खर्च टाकण्यात यावा.

४. नियंत्रक अधिकारी यांना असेही कळविण्यात येते की, सदर निधी केरोसीन वितरकांना विनाविलंब प्रदान करण्यात यावा. तसेच कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घ्यावी. याबाबतचा खर्चाचा मेळ महालेखापाल यांनी नोंदविलेल्या खर्चाशी घेण्यात यावा. त्याचप्रमाणे अनुदान वाटपासंबंधीचे उपयोगिता प्रमाणपत्र शासनास तात्काळ पाठविण्यात यावे.

५. हा शासन निर्णय वित्त विभागाच्या अनौपचारिक संदर्भ क्रमांक : अनौ.सं.१५१/२०२१/व्यय-९, दिनांक ०९.०४.२०२१ अन्वये मिळालेल्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थावर उपलब्ध करण्यात आला असून त्यांचा संकेतांक २०२१०४१२१४४३१८५३१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(उदय गवस)

कार्यासन अधिकारी, महाराष्ट्र शासन

प्रति,

- १) विभागीय आयुक्त कोकण
- २) जिल्हाधिकारी, रायगड, रत्नागिरी
- ३) महालेखापाल-१/२ (लेखा व अनुज्ञेयता) महाराष्ट्र, मुंबई/नागपूर
- ४) महालेखापाल-१/२ (लेखा परीक्षा) महाराष्ट्र, मुंबई/नागपूर
- ५) अधिदान व लेखाअधिकारी, मुंबई
- ६) संचालक लेखा व कोषागरे, संगणक शाखा, मुंबई,
- ७) कार्यासन अधिकारी (अर्थसंकल्प-१/म-११/पीएसी/पीएसी-१), महसूल व वन विभाग, मंत्रालय, मुंबई,
- ८) जिल्हा कोषागार अधिकारी, जिल्हा रायगड, रत्नागिरी
- ९) निवडनस्ती (म-३ कार्यासन)